



سُنی عالموں کے مکے مدینے کے 17 واقعات

صفحات 17

- مولانا سردار احمد کی کجگوہ مدینہ سے محبت 10
- امام احمد رضا اور دیدارِ مصطفیٰ 03
- قطب مدینہ اور فریبِ نازکِ مدینہ 15
- سبکِ مدینہ کی ناز برداری 08

شیخ طریقت، امیر اہل سنت، ہانی دعوتِ اسلامی، حضرت علامہ مولانا ابو جلال
محمد الیاس عطار قادری رضوی

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

سُنّی عالموں کے مکے مدینے کے 17 واقعات (۱)

دعائے عطار: یارب المصطفیٰ! جو کوئی 17 صفحات کا رسالہ ”سُنّی عالموں کے مکے مدینے کے 17 واقعات“ پڑھ یا سُن لے اُسے بار بار حج و دیدارِ مدینہ سے مُشرّف فرما اور اس کو ماں باپ سمیت بے حساب بخش دے۔ امین بِجَا خَاتَمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ

دُرُودِ شَرِيفِ كِي فَضِيلَت

فرمانِ آخری نبی صلی اللہ علیہ وآلہ وسلم: جس نے دن اور رات میں میری طرف شوق و محبت کی وجہ سے تین تین مرتبہ دُرُودِ پَاک پڑھا اللہ پاک پر حق ہے کہ وہ اُس کے اُس دن اور اُس رات کے گناہ بخش دے۔ (مجمع کبیر، 18/362، حدیث: 928)

صَلُّوا عَلَي الْحَبِيبِ ﷺ صَلَّى اللهُ عَلَي مُحَمَّدٍ

﴿1﴾ اعلیٰ حضرت کے والدِ گرامی کو خصوصی بلا و ایلا

والدِ اعلیٰ حضرت، علامہ مولانا مفتی نعتی علی خان رحمۃ اللہ علیہ مفتی بے بدل اور عاشقِ رسول تھے، ”اپنا جانا اور ہے اُن کا بلانا اور ہے“ کے مضدِ حق آپ رحمۃ اللہ علیہ کو مدینہ منورہ کی حاضری کیلئے خصوصی بلا و ایلا اور وہ یوں کہ خواب میں نبی اکرم صلی اللہ علیہ وآلہ وسلم نے طلب فرمایا، باوجود بیماری اور کمزوری کے چند اُحباب کے ہمراہ رخصت سفر باندھا اور سُوئے حرم روانہ ہو گئے، کچھ عقیدت مندوں نے علالت (یعنی بیماری) کے پیشِ نظر مشورہ دیا کہ یہ سفر آئندہ سال پر ملتوی کر دیجئے۔ فرمایا: ”مدینہ طیبہ کے قصد سے قدم دروازے سے باہر

1... یہ مضمون کتاب ”عاشقانِ رسول کی 130 حکایات“ صفحہ 144 تا 166 سے لیا گیا ہے۔

رکھوں پھر چاہے رُوح اُسی وقت پرواز کر جائے۔“ محبوبِ کریم صلی اللہ علیہ والہ وسلم نے اپنے فدائی کے جذبہٴ محبت کی لاج رکھی اور خواب ہی میں ایک پیالے میں دوا عنایت فرمائی جس کے پینے سے اس قدرِ افاقہ ہو گیا کہ مناسکِ حج کی ادائیگی میں رکاوٹ نہ رہی۔ (سرورِ القلوب “ذ”)

اللہ پاک کی اُن پر رخصت ہو اور ان کے صدقے ہماری بے حساب مغفرت ہو۔

أَمِينِ بِجَاوِخَاتِهِمُ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ

بلاتے ہیں اُسی کو جس کی بگزی یہ بناتے ہیں کمر بندھنا دیارِ طیبہ کو کھلنا ہے قسمت کا
(ذوقِ نعت، ص 37)

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

﴿2﴾ اصلِ مراد حاضری اس پاکِ در کی ہے

عاشقِ ماہِ رسالت، اعلیٰ حضرت، امامِ اہلِ سنت، مجددِ دین و ملت مولانا شاہ امام احمد رضا خان رحمۃ اللہ علیہ اپنے دوسرے سفرِ حج میں مناسکِ حج ادا کرنے کے بعد شدیدِ علیل (یعنی سخت بیمار) ہو گئے مگر آپ رحمۃ اللہ علیہ فرماتے ہیں: اِمْتِدَادِ مَرَضٍ (یعنی بیماری کے طویل ہو جانے) میں مجھے زیادہ فکر حاضریِ سرکارِ اعظم (صلی اللہ علیہ والہ وسلم) کی تھی۔ جب بخار کو اِمْتِدَادِ (یعنی طول) پکڑتا دیکھا، میں نے اُسی حالت میں قصدِ حاضری کیا، یہ علماء رحمۃ اللہ علیہم مانع ہوئے (یعنی روکنے لگے)۔ اوّل تو یہ فرمایا کہ ”حالت تو تمہاری یہ ہے اور سفرِ طویل!“ میں نے عرض کی: ”اگر سچ پوچھے تو حاضری کا اصل مقصد زیارتِ طیبہ ہے، دونوں بار اسی نیت سے گھر سے چلا، معاذ اللہ اگر یہ نہ ہو تو حج کا کچھ لطف نہیں۔“ انہوں نے پھر اصرار اور میری حالت کا اشعار کیا (یعنی میری حالت یاد دلائی)۔ میں نے حدیث پڑھی: ”مَنْ حَجَّ وَلَمْ يَزُرْنِي فَقَدْ جَفَانِي“ جس نے حج کیا اور میری زیارت نہ کی اُس نے مجھ پر بھٹاکی۔ (کشف الخفاء، 2/218،

حدیث: (2458) فرمایا: تم ایک بار تو زیارت کر چکے ہو۔ میں نے کہا: میرے نزدیک حدیث کا یہ مطلب نہیں کہ غم میں کتنے ہی حج کرے، زیارت ایک بار کافی ہے بلکہ ہرج کے ساتھ زیارت ضرور ہے، اب آپ دعا فرمائیے کہ میں سرکار (صلی اللہ علیہ وآلہ وسلم) تک پہنچ لوں۔
روضہ اقدس پر ایک نگاہ پڑ جائے اگرچہ اُسی وقت دم نکل جائے۔ (ملفوظات اعلیٰ حضرت، ص 201)

کاش! گنبدِ خضرا پر نگاہ پڑتے ہی کھاکے غش میں گر جاتا پھر تڑپ کے مَر جاتا
(وسائلِ بخشش، ص 410)

صَلُّوا عَلَي الْحَبِيبِ ❁❁❁ صَلَّى اللهُ عَلَي مُحَمَّد

﴿3﴾ امام احمد رضا اور دیدارِ مصطفیٰ صلی اللہ علیہ وآلہ وسلم

امام اہل سنت مُجِدِّ دین و مَلَّتِ مولانا شاہ امام احمد رضا خان رحمۃ اللہ علیہ زبردست عاشقِ رسول تھے اور تبحر (م۔ت۔ج۔ح) عالمِ دین تھے، کم و بیش 100 علوم و فنون پر دسترس رکھتے تھے، علمائے حرمینِ طیبین نے آپ رحمۃ اللہ علیہ کو چودھویں صدی کا مُجِدِّ کہا، آپ رحمۃ اللہ علیہ نے دین کو باطل کی آمیزش سے پاک کر کے اِحیائے سنت کے لئے زبردست کام کیا، ساتھ ہی لوگوں کے دلوں میں جو شمعِ عشقِ رسول صلی اللہ علیہ وآلہ وسلم کی روشنی مدھم پڑتی جا رہی تھی اُسے اَز سر نو فر و زان کیا، آپ رحمۃ اللہ علیہ بے شک فَنَائِي الرَّسُولِ صلی اللہ علیہ وآلہ وسلم کے اعلیٰ منصب پر فائز تھے، دوسری بار جب حجِ بیت اللہ کی سعادت ملی اور مدینہ پاک کی حاضری نصیب ہوئی تو بیداری میں زیارت کی حَسْرَت لئے مُوَاجَهَہ شریف میں پوری رات حاضر رہ کر دُروِ پاک کا ورد کرتے رہے، پہلی رات قَسَمَت میں یہ سعادت نہ تھی، دوسری رات آگئی۔ مُوَاجَهَہ شریف میں حاضر ہوئے اور دَرِ دِفراق سے بے تاب ہو کر ایک نعتیہ غزلِ پیش کی جس کے چند اشعار یہ ہیں:

وہ صُوئے لالہ زار پھرتے ہیں تیرے دن اے بہار پھرتے ہیں
 ہر چراغِ مزار پر قدسی کیسے پروانہ وار پھرتے ہیں
 اُس گلی کا گدا ہوں میں جس میں مانگتے تاجدار پھرتے ہیں
 پھول کیا دیکھوں میری آنکھوں میں دشتِ طَیْبہ کے خار پھرتے ہیں
 کوئی کیوں پوچھے تیری بات رضا تجھ سے شیدا ہزار پھرتے ہیں

(مقطع میں اعلیٰ حضرت رحمۃ اللہ علیہ نے آزارِ تواضع اپنے آپ کو ”سُتّا“ فرمایا ہے لیکن عاشقانِ

اعلیٰ حضرت اَدباً یہاں ”مستّا“ ”شیدا“ وغیرہ لکھتے اور بولتے ہیں، انہیں کی پیروی میں ادبِ اَس جگہ ”شیدا“

لکھ دیا ہے اور حقیقت بھی یہی ہے) آپ بارگاہِ رسالت صلی اللہ علیہ والہ وسلم میں دُرُود و سلام پیش کرتے رہے، آخر کار انتظار کی گھڑیاں ختم ہوئیں اور قسمت انگریزی لے کر اُٹھ بیٹھی، سرکارِ

نامدار، مدینے کے تاجدار صلی اللہ علیہ والہ وسلم نے اپنے عاشقِ زار پر خاص کرم فرمایا، نقابِ

رُخ اُٹھ گیا، خوش نصیب عاشق نے اپنے محبوب صلی اللہ علیہ والہ وسلم کا عین بیداری کی

حالت میں چشمانِ سر (یعنی سر کی آنکھوں) سے دیدار کیا۔ اللہ پاک کی اُن پر رحمت ہو اور

اُن کے صدقے ہماری بے حساب مغفرت ہو۔ امین بِجَاہِ خَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم

شریت دیدنے اور آگ لگا دی دل میں تپشِ دل کو بڑھایا ہے بچھانے نہ دیا

اب کہاں جایگا نقشہ ترا میرے دل سے تہ میں رکھا ہے اسے دل نے گمانے نہ دیا

سجدہ کرتا جو مجھے اس کی اجازت ہوتی کیا کروں اِذْنِ مجھے اِس کا خُدا نے نہ دیا

(سنان بخشش، ص 71)

صَلُّوْا عَلَی الْحَبِیْب ❁❁❁ صَلَّی اللہُ عَلَی مُحَمَّد

پیارے پیارے اسلامی بھائیو! ہم سب کو چاہیے کہ ہم بھی اپنے دل میں سرکارِ مدینہ

صلی اللہ علیہ والہ وسلم کی محبت بڑھائیں اور قلب میں دیدار کی تمنا پروان چڑھائیں۔ اِنْ شَاءَ اللہ

کبھی تو ہماری بھی قسمت چمک اُٹھے گی۔ کبھی تو وہ صلی اللہ علیہ والہ وسلم کرم فرما ہی دیں گے۔

سنا ہے آپ ہر عاشق کے گھر تشریف لاتے ہیں

کبھی میرے بھی گھر میں ہو چرائیں یا رسول اللہ

صَلُّوا عَلَی الْحَبِیْب ﷺ ﷻ صَلَّى اللهُ عَلَی مُحَمَّد

﴿4﴾ مشہور عاشق رسول علامہ یوسف بن اسمعیل نِبھانی کا انداز ادب

خلیفہ اعلیٰ حضرت، فقیہ اعظم، حضرت علامہ ابو یوسف محمد شریف محدث کوٹلوی رحمۃ اللہ علیہ فرماتے ہیں: ایک مرتبہ جب میں حج کرنے گیا تو مدینہ منورہ کی حاضری میں سبز گنبد کے دیدار سے مُشرف ہوتے وقت میں نے ”بابُ السَّلام“ کے قریب اور گنبدِ خضرا کے سامنے ایک سفید ریش اور انتہائی نورانی چہرے والے بزرگ کو دیکھا جو قبرِ انور کی جانب منہ کر کے دو زانو بیٹھے کچھ پڑھ رہے تھے۔ معلوم کرنے پر پتا چلا کہ یہ مشہور و معروف عالم دین اور زبردست عاشق رسول حضرت شیخ یوسف بن اسمعیل نِبھانی رحمۃ اللہ علیہ ہیں۔ میں ان کی وجاہت اور چہرے کی نورانیت دیکھ کر بہت متاثر ہوا اور ان کے قریب جا کر بیٹھ گیا اور ان سے گفتگو کی کوشش کی، وہ میری جانب مُتوجّہ نہ ہوئے تو میں نے ان سے کہا: میں ہندوستان سے آیا ہوں اور آپ کی کتابیں ”حُجَّةُ اللّٰهِ عَلَی الْعَالَمِیْنَ“ اور ”جَوَاهِرُ النُّجُوْمِ“ وغیرہ میں نے پڑھی ہیں جن سے میرے دل میں آپ کی بڑی عقیدت ہے۔ انہوں نے یہ بات سن کر میری طرف مَجَبَّت سے ہاتھ بڑھایا اور مُصَافحہ فرمایا۔ میں نے ان سے عَرَض کی: حضور! آپ قبرِ انور سے اتنی دُور کیوں بیٹھے ہیں؟ تو رو پڑے اور فرمانے لگے: ”میں اس لائق نہیں ہوں کہ قریب جا سکوں۔“ اس کے بعد میں اکثر ان کی جائے قیام پر حاضر ہوتا رہا اور ان سے ”سندِ حدیث“ بھی حاصل کی۔ سیدی قطب مدینہ حضرت علامہ شیخ ضیاء الدین احمد

مَدَنی رَحْمَةُ اللّٰهِ عَلَیْہِ فَرَمَاتے ہيں: حَضْرَتِ عَلَامَہِ یُوسُفِ بَہْمَانی رَحْمَةُ اللّٰهِ عَلَیْہِ كی اہلیہ مَحْرُومَہ رَحْمَةُ اللّٰهِ عَلَیْہَا كُو 84 مَرْتَبَہ نَبیِ آخِرِ الزَّمَانِ، شہنشاہِ كُونِ و مَكَانِ صلی اللہ علیہ والہ وسلم كی زیارت كَا شَرَفِ حَاصِلِ ہوا ہے۔ (انوارِ قُطْبِ مَدِیْنَةِ، ص 195 مَخْصَصًا) اللہ پاك كی اُن پر رَحْمَتِ ہوا اور ان كے صَدَقَے

ہماری بے حساب مَغْفِرَتِ ہوا۔ اَمِیْنِ بِجَاوِ حَاتِمِ النَّبِیِّیْنِ صلی اللہ علیہ والہ وسلم

اُن كے دیار میں تُو كیسے چلے پھرے گا؟ عَطَارِ تِیرِی جُرَّاتِ! تُو جائے گا مَدِیْنَةَ!!
(دَسَاكِلِ بَخْشِشِ، ص 320)

صَلُّوْا عَلَی الْحَبِیْبِ ❀❀❀ صَلَّى اللّٰهُ عَلَی مُحَمَّدٍ

﴿5﴾ پیر مہر علی شاہ كُو زیارتِ تَمَلِّیْنِ كُنْبِدِ خَضْرَا بِمَقَامِ وادیِ حَمْرَا

تاجدارِ گولڑہ حضرت پیر مہر علی شاہ صاحبِ رَحْمَةُ اللّٰهِ عَلَیْہِ فَرَمَاتے ہيں: مَدِیْنَةُ عَلَیْہِ كے سفر میں بمقامِ وادیِ حَمْرَا كُو اُوں كے حملے كی پریشانی كی وجہ سے مجبوراً عِشَاءِ كی سُنَّتِیْنِ كے مجھ سے رہ گئیں، مولوی محمد غازی، مدرسہ رَحْمَةُ اللّٰهِ عَلَیْہِ میں شَغَلِ تَعْلِیْمِ و تَدْرِیْسِ چھوڑ كر حُسْنِ ظَنِّ كی بناء پر بَعْرَضِ خَدْمَتِ اِسْ مُقَدَّسِ سفر میں میرے شریك ہوئے تھے۔ اِن رُفَقَاءِ كی مَعِیَّتِ میں مَیْمِنِ قَافِلِے كے اِیكِ طَرَفِ سُو گیا، كیا دیکھتا ہوں كہ سرورِ عَالَمِ صلی اللہ علیہ والہ وسلم سیاہِ عربی جُبَدِ زَیْبِ تَنْ فَرَمَائے تَشْرِیْفِ لَا كَرِ اِنِّیْ جَمَالَ بِاَكْمَالِ سے مجھے نئی زندگی عطا فرماتے ہيں، ایسا معلوم ہوا كہ میں اِیكِ مَسْجِدِ میں بَحَالَتِ مُرَاقِبَہ دُوزَانُو بَیْطُہا ہوں، آنحضرت صلی اللہ علیہ والہ وسلم نے قَرِیْبِ تَشْرِیْفِ لَا كَرِ اِرْشَادِ فَرَمَا یا كہ اَلِ رَسُوْلِ كُو سُنَّتِ تَرَكِ نَہِیْسِ كَرِ نَچا ہيے۔ میں نے اِسْ حَالَتِ میں آنجناب صلی اللہ علیہ والہ وسلم كی دو پِنڈِلیوں كُو جو رِیْثَمِ سے بھي زیادہ لطیف تھیں اپنے دونوں ہاتھوں سے مضبوط پکڑ كر نالہ و فُغَالَ كرتے (یعنی روتے پلکتے) ہوئے، اَلصَّلٰوَةُ وَالسَّلَامُ عَلَیْكَ يَا رَسُوْلَ اللّٰهِ كہنا شروع كیا اور عَالَمِ مَدِہوشی میں روتے ہوئے عَرَضِ

کی کہ حضور کون ہیں؟ جواب میں وہی ارشاد ہوا کہ آلِ رسول کو سُنَّتِ ترک نہیں کرنا چاہیے۔ تین بار یہی سوال و جواب ہوتے رہے۔ تیسری بار میرے دل میں ڈالا گیا کہ جب آپ نِدائے یَا رَسُوْلَ اللّٰہ سے منع نہیں فرما رہے تو ظاہر ہے کہ خود آنحضرت صلی اللہ علیہ والہ وسلم ہیں، اگر کوئی اور بزرگ ہوتے تو اس کلمے سے منع فرماتے، اُس حسن و جمالِ باکمال کے متعلق کیا کہوں! اُس ذوق و مستی و فیضانِ کرم کے بیان سے زبان عاجز ہے اور تحریر لنگ (لاچار) البتہ بادہ خوارانِ عشق و مَحَبَّت (یعنی شرابِ محبت پینے والوں) کے حلق میں ان آیات (یعنی اشعار) سے ایک جُزء (یعنی گھونٹ) اور اُس نافرہ مُشک (مُشک کی تھیلی) سے ایک نَفحہ (خوشگوار مہک) ڈالنا مناسب معلوم ہوتا ہے۔ (مہرِ منیر، ص 131 تا 132)

حضرت پیر مہر علی شاہ صاحب رحمۃ اللہ علیہ نے مذکورہ واقعے کا اپنے مشہور کلام میں بھی اشارہ فرمایا ہے۔ اُس کے چند اشعار ملاحظہ ہوں:

آج سِکِ مِزْرَاں دِی وَ دِیْرِی اے	کیوں دِلڑی اُداس گھنیری اے!
لُوں لُوں وَجِ شَوْقِ چَنگِیْرِی اے	آج تیناں لائیاں کیوں جھڑپیاں
اَلطَّیْفِ سَمْرِیْ مِیْنِ طَلَعَتِیْمِ	وَ اَلشَّدُوْ بَدِیْ مِیْنِ وَفَرِیْمِ
فَسْکَرَتْ هُنَا مِیْنِ نَظَرِیْمِ	تیناں دیاں فوجاں سرچڑھیاں
نکھ چند بدر شِعْشَانِی اے	مَتَّھِ چَکے لاث نورانی اے
کالی زُلف تے آکھ مستانی اے	مُخْمُوْر اَنھیں ہن مذ بھریاں
دو آبزو قوس مثال دَسَن	جیوں توں نوکِ مڑہ دے تیر چُھَن
لباں سُرخ آکھاں کہ لعلِ یَمِن	چَھے دَند موٹی دیاں ہن لڑپیاں
اِس صورت لُوں مِیْنِ جَانِ آکھاں	جانان کہ جانِ جہان آکھاں
سچ آکھاں تے رب دی شان آکھاں	جس شان توں شاناں سب بنیاں

لاہو مکھ توں مُحَطَّطُ بُرْدِیَمَیْنِ مَن بھانوری جھلک دکھاؤ سجن
 اوبا مٹھیاں گالیں الاؤ مٹھن جو حرا وادی سن کریاں
 نَسُجَن اللہ! نا انمٹک نا احسک نا انمٹک،
 کتھے مہر علی کتھے تیری ثنا مشتاق^(۱) اکھیں کتھے جا اڑیاں

صَلُّوا عَلَی الْحَبِیْبِ ﷺ صَلَّى اللّٰهُ عَلَی مُحَمَّدٍ

﴿6﴾ سگِ مدینہ کی ناز برداری

پنجاب (پاکستان) کے مشہور عاشقِ رسول بزرگ پیر سیدِ جماعت علی شاہ محدث علی پوری رحمۃ اللہ علیہ ایک مرتبہ مدینہ منورہ گئے تو اُن کے کسی مرید نے مدینہ منورہ کے ایک کتے کو اتفاقاً ڈھیلا مار دیا جس کی چوٹ سے کُتا چیخا، حضرت شاہ صاحب سے کسی نے کہہ دیا کہ آپ کے فلاں مرید نے مدینہ شریف کے ایک کتے کو مارا ہے۔ یہ سن کر آپ رحمۃ اللہ علیہ بے چین ہو گئے اور اپنے مریدوں کو حکم دیا کہ فوراً اُس کتے کو تلاش کر کے یہاں لاؤ۔ چنانچہ کُتا لایا گیا، شاہ صاحب رحمۃ اللہ علیہ اُٹھے اور روتے ہوئے اُس کتے سے مخاطب ہو کر کہنے لگے: اے دیارِ حبیب کے رہنے والے! اللہ میرے مرید کی اس لغزش کو مُعاف کر دے۔ پھر بھنا ہوا گوشٹ اور دودھ منگوایا اور اُسے کھلایا پلایا، پھر اُس سے کہا: جماعت علی تجھ سے مُعافی چاہتا ہے، خُدارا اسے مُعاف کر دینا۔ (سنی علماء کی حکایات، ص 211 طغصا)

اللہ پاک کی اُن پر رَحمت ہو اور ان کے صدقے ہماری بے حساب مغفرت ہو۔

امین بجا خاتم النبیین صلی اللہ علیہ والہ وسلم

1... حضرت پیر مہر علی شاہ رحمۃ اللہ علیہ نے بطور عاجزی یہاں لفظ ”گستاخ“ لکھا ہے (مہر منیر، ص 500) مگر حضرت کا ادب کرتے ہوئے اکثر شاخوواں جس طرح پڑھتے ہیں اسی طرح میں نے لکھ دیا ہے۔

دل کے ٹکڑے نڈر حاضر لائے ہیں اے سگانِ کوچہ! دلدار ہم
(حدائقِ بخشش، ص 84)

صَلُّوْا عَلَی الْحَبِیْبِ ❀❀❀ صَلَّى اللهُ عَلَی مُحَمَّدٍ

﴿7﴾ آقا بلائیں تو اڑ کر جانا چاہئے

خلیفہ اعلیٰ حضرت، فقیہ اعظم حضرت علامہ مولانا ابو یوسف محمد شریف محدث کوٹلوی رحمۃ اللہ علیہ کے جگر گوشے حضرت مولانا ابوالنور محمد بشیر رحمۃ اللہ علیہ فرماتے ہیں: حضرت امیر ملت پیر سید جماعت علی شاہ محدث علی پوری (رحمۃ اللہ علیہ) نے کئی حج کیے، تقریباً ہر سال مدینہ منورہ کا عشق انہیں اس شرف سے مشرف فرماتا۔ ایک سال آپ رحمۃ اللہ علیہ نے بذریعہ ہوائی جہاز سفر حج کی ترکیب بنائی۔ والدِ مُعْظَم (فقہ اعظم حضرت علامہ مولانا محمد شریف محدث کوٹلوی رحمۃ اللہ علیہ) کو پتا چلا تو مجھے ساتھ لے کر علی پور شریف پہنچے، حضرت کی خدمت میں حاضر ہوئے، تو آپ مدینہ منورہ ہی کا ذکر خیر کر رہے تھے، والدِ گرامی کو دیکھ کر بہت خوش ہوئے اور فرمایا: میں سرکارِ عالی و قار، مدینے کے تاجدار صلی اللہ علیہ وآلہ وسلم کے دربار میں پھر حاضری دینے جا رہا ہوں، والدِ ماجد رحمۃ اللہ علیہ نے دریافت کیا: حضور! اس بار سنا ہے آپ ہوائی جہاز سے جا رہے ہیں؟ حضرت نے جواب دیا: مولوی صاحب! یار بلائے تو اڑ کر پہنچنا چاہیے۔ یہ جملہ کچھ ایسے انداز میں فرمایا کہ خود بھی آبدیدہ ہو گئے اور حاضرین پر بھی ایک کیف طاری ہو گیا۔ (سنی علماء کی حکایات، ص 45) اللہ پاک کی اُن پر رحمت ہو اور ان کے صدقے ہماری بے حساب مغفرت ہو۔ امین بجا خاتم النبیین صلی اللہ علیہ وآلہ وسلم

تقدیر میں خُدا یا عطا کر کے مدینہ لکھ دے فقط مدینہ سرکار کا مدینہ

(وسائلِ بخشش، ص 302)

صَلُّوْا عَلَی الْحَبِیْبِ ❀❀❀ صَلَّى اللهُ عَلَی مُحَمَّدٍ

﴿8﴾ مولانا سردار احمد كی كھجورِ مدینہ سے مَحَبَّت

محبوب كے شہر سے مَحَبَّت سچے عاشق كی علامت ہے لہذا عظیم عاشق رسول حضرت محدثِ اعظم پاکستان مولانا سردار احمد رحمۃ اللہ علیہ مدینۃ المنورہ سے بہت مَحَبَّت كرتے تھے۔ آپ رحمۃ اللہ علیہ كی محفل میں اكثر ديار محبوب كا تذكرہ ہوتا رہتا تھا۔ اگر كوئی زائرِ مدینہ آپ كی خدمت میں حاضر ہوتا تو اُس سے مدینۃ المنورہ كے حالات پوچھتے، مدینہ پاك كے رہائشی اہل سنت و جماعت كی خیریت دریافت فرماتے اور اگر كوئی تبرك پیش كرتا تو بڑی خوشی سے قبول فرماتے۔ ایک مرتبہ ایک حاجی صاحب نے مدینہ مطہرہ كی كھجوریں پیش كیں، اُس وقت دورہ حدیث جاری تھا، خرمائے مدینہ (یعنی مدینے كی كھجوریں) حاضرین طلبہ میں تقسیم فرمائیں اور ایک كھجور اپنی داڑھوں میں دبا كر فرمانے لگے: ”خرمائے مدینہ (یعنی كھجورِ مدینہ) اپنے منہ میں ركھ لی ہے، جب تك گھل كر اندر جاتی رہے گی، ایمان تازہ ہوتا رہے گا۔“

(حیاتِ محدثِ اعظم پاکستان، ص 155 ماخوذاً)

كھجورِ مدینہ سے کیوں ہو نہ اَلْفَت كہ ہے اس كو آقا كے كوچے سے نسبت

صَلُّوْا عَلٰی الْحَبِیْب ❁❁❁ صَلَّى اللّٰهُ عَلٰی مُحَمَّدٍ

﴿9﴾ مدینے میں اپنے بال و ناخن دفن فرمائے

حضرت محدثِ اعظم پاکستان مولانا سردار احمد رحمۃ اللہ علیہ فرماتے ہیں: فقیر نے مدینۃ الرسول سے واپسی كے وقت اپنے كچھ بال اور ناخن مدینہ شریف میں دفن كر دیئے اور رسولِ پاك صلی اللہ علیہ وآلہ وسلم كی جناب میں عرض كی: ”یارِ رسول اللہ! مدینہ پاك میں مرنا تو میرے اختیار میں نہیں البتہ اپنے جسم كے چند اجزاء دفن كر كے جا رہا ہوں كہ ہم غریبوں كے لئے یہی غنیمت ہے۔“ (حیاتِ محدثِ اعظم پاکستان، ص 155 ماخوذاً)

جانِ دل چھوڑ كر یہ كہہ كے چلا ہوں اعظم آ رہا ہوں مرا سامانِ مدینے میں رہے

صَلُّوا عَلَى الْحَبِیْبِ ❀❀❀ صَلَّى اللهُ عَلَى مُحَمَّدٍ

﴿10﴾ اب کچھ بھی نہیں ہم کو مدینے کے سوا یاد

مولانا قاضی مظہر الحق جہلمی براستہ کوئٹہ، زاهدان، بغداد شریف، مدینۃ المنورہ اور دوسرے مقاماتِ مقدّسہ کی زیارت سے مُشترَف ہو کر حضرتِ محدثِ اعظم پاکستان مولانا سردار احمد رحمۃ اللہ علیہ کی خدمت میں حاضر ہوئے، جب قاضی صاحب کا تعارف کرایا گیا (اور عَرَض کی گئی کہ یہ مدینے کی حاضری سے مُشترَف ہو کر آئے ہیں) تو قاضی صاحب کا ہاتھ تھام لیا، آپ رحمۃ اللہ علیہ کی آنکھوں سے آنسو بہنے لگے، اگرچہ طبیعت کافی ناڈرُست تھی، بیماری میں اضافہ ہو چکا تھا، لیکن اس کے باوجود آپ رحمۃ اللہ علیہ اُٹھ کر بیٹھ گئے اور قاضی صاحب سے مدینۃ المنورہ کی باتیں پوچھنے لگے، مدینہ پاک میں رہنے والے احبابِ اہل سنت و جماعت کی خیریت دریافت فرمائی، مدینہ شریف کی گلیوں کی یاد آئی، گنبدِ خضریٰ کا نورانی منظر لگا ہوں میں پھرنے لگا، مقدّس جالیوں کے جلوے دل میں اُترنے لگے، روضہ اقدس کا وقار دلوں پر چھانے لگا، تصوّراتِ دیارِ حبیبِ خدا کی نورانی وادیوں میں گم ہونے لگے اور تمام محفل کی کیفیت یہ ہو گئی کہ

غیروں کی بھائیاد نہ اپنوں کی وفا یاد اب کچھ بھی نہیں ہم کو مدینے کے سوا یاد

(حیاتِ محدثِ اعظم پاکستان، ص 155 تا 156)

اللہ پاک کی اُن پر رحمت ہو اور ان کے صدقے ہماری بے حساب مغفرت ہو۔

امین بجا لا خاتم النبیین صلی اللہ علیہ وآلہ وسلم

صَلُّوا عَلَى الْحَبِیْبِ ❀❀❀ صَلَّى اللهُ عَلَى مُحَمَّدٍ

﴿11﴾ مدینے کا مسافر ہند سے پہنچا مدینے میں

حضرت علامہ مولانا سید محمد نعیم الدین مراد آبادی رحمۃ اللہ علیہ زبردست عاشقِ رسول

تھے۔ آپ کے بارے میں یہ ایمان افروز واقعہ سبکِ مدینہ غنی عنہ کو آپ کے داماد حکیم سید یعقوب علی صاحب (مرحوم) نے سنایا تھا: حکیم الأُمَّت حضرت مفتی احمد یار خان رحمۃ اللہ علیہ حجِ بیت اللہ پر تشریف لے گئے۔ جب وہ مدینہ منورہ سرکارِ نامدار صلی اللہ علیہ وآلہ وسلم کے دربارِ گہر بار میں حاضر ہوئے تو سنہری جالیوں کے قریب دیکھا کہ حضرت صدُرُ الافاضل رحمۃ اللہ علیہ بھی مجمع میں موجود ہیں۔ ملاقات کی ہمت نہ ہوئی کیونکہ باادب لوگ وہاں بات چیت نہیں کرتے۔ صلوٰۃ و سلام سے فارغ ہونے کے بعد باہر تلاش کیا مگر زیارت نہ ہوئی۔ حضرت شیخُ الفَضِیْلَتِ، شیخُ العَرَبِ وَالعَمِّ قَطِبِ مدینہ سیدی و مولائی ضیاء الدین احمد قادری رضوی رحمۃ اللہ علیہ کے دربارِ فیضِ آثار پر حاضر ہوئے کہ عَرَبِ و عَمِّ کے علمائے حق اور مَشَاحِجِ کرامِ حَرَمِیْنِ طَلَبِیْنِ کی حاضری کے دوران حضرت شیخُ الفَضِیْلَتِ رحمۃ اللہ علیہ کی زیارت کے لئے ضرور حاضر ہوتے تھے۔ وہاں بھی حضرت صدُرُ الافاضل رحمۃ اللہ علیہ کے مُتَعَلِّقِ کوئی معلومات حاصل نہ ہوئیں۔ حیران تھے کہ صدُرُ الافاضل رحمۃ اللہ علیہ اگر تشریف لائے ہیں تو کہاں گئے! ذریں اثنا مراد آباد (ہند) سے تار حضرت شیخُ الفَضِیْلَتِ رحمۃ اللہ علیہ کے آستانِ عَزِشِ نِشَانِ پر آیا کہ فلاں دن فلاں وقت حضرت صدُرُ الافاضل مولانا نعیم الدین صاحب رحمۃ اللہ علیہ کا مراد آباد میں وصال ہو گیا ہے۔ حضرت مفتی احمد یار خان رحمۃ اللہ علیہ نے جب وقت ملایا تو وہی وقت تھا جس وقت سنہری جالیوں کے قریب صدُرُ الافاضل رحمۃ اللہ علیہ نظر آئے تھے، فوراً سمجھ گئے کہ جیسے ہی انتقال فرمایا، بارگاہِ رسالت صلی اللہ علیہ وآلہ وسلم میں صلوٰۃ و سلام کے لئے حاضر ہو گئے۔

مدینے کا مسافر ہند سے پہنچا مدینے میں قدم رکھنے کی تُوْبَتِ بھی نہ آئی تھی سفینے میں

صَلُّوْا عَلَی الْحَبِیْبِ ❀❀❀ صَلَّی اللہُ عَلَی مُحَمَّدٍ

(12) اے مدینے کے درد تیری جگہ میرے دل میں ہے

حضرت مفتی احمد یار خان رحمۃ اللہ علیہ نے 1390ھ میں حج و زیارت کی سعادت حاصل کی، اس ضمن میں سفرِ مدینہ کا ایک ایمان افروز واقعہ بیان کرتے ہوئے فرماتے ہیں: میں مدینہ منورہ میں پھسل کر گر گیا دہنے ہاتھ کی کلانی کی ہڈی ٹوٹ گئی، درد زیادہ ہوا تو میں نے اسے بوسہ دیکر کہا: اے مدینے کے درد تیری جگہ میرے دل میں ہے تو تو مجھے یار کے دروازے سے ملا ہے۔

ترا درد میرا درماں ترا غم میری خوشی ہے مجھے درد دینے والے تری بندہ پر ڈری ہے

درد تو اسی وقت سے غائب ہو گیا مگر ہاتھ کام نہیں کرتا تھا، 17 دن کے بعد مُسْتَشْفٰی ملک یعنی شاہی اسپتال میں ایکسرے لیا تو ہڈی کے دو ٹکڑے آئے جن میں قدرے فاصلہ ہے مگر ہم نے علاج نہیں کرایا، پھر آہستہ آہستہ ہاتھ کام بھی کرنے لگا، مدینہ منورہ کے اس اسپتال کے ڈاکٹر محمد اسمعیل نے کہا کہ یہ خاص کوشش ہو ہے کہ یہ ہاتھ طبی لحاظ سے حرکت بھی نہیں کر سکتا، وہ ایکسرے میرے پاس ہے، ہڈی اب تک ٹوٹی ہوئی ہے، اس ٹوٹے ہاتھ سے تفسیر لکھ رہا ہوں، میں نے اپنے اس ٹوٹے ہوئے ہاتھ کا علاج صرف یہ کیا کہ آستانہ عالیہ پر کھڑے ہو کر عرض کیا کہ حضور! میرا ہاتھ ٹوٹ گیا ہے، اے عبد اللہ بن عتبیک کی ٹوٹی پینڈلی جوڑنے والے! اے معاذ بن عقرء کا ٹوٹا بازو جوڑ دینے والے میرا ٹوٹا ہاتھ جوڑ دو۔ (تفسیر نعیمی، 9/388) اللہ پاک کی اُن پر رحمت ہو اور ان کے صدقے ہماری بے

حساب معفرت ہو۔ امین بجا خاتم النبیین صلی اللہ علیہ والہ وسلم

چاند کو توڑ کے پھر جوڑنے والے آجا ہم بھی ٹوٹی ہوئی تقدیر لئے پھرتے ہیں

صَلُّوا عَلَي الْحَبِيب ❀❀❀ صَلَّى اللَّهُ عَلَي مُحَمَّد

﴿13﴾ جَنَّتِ الْبَقِيعِ مِیْل لَاشُوں كے تَبَادُلے

حضرت مفتی احمد یار خان رحمۃ اللہ علیہ فرماتے ہیں: حج میں میرے ساتھ ایک پنجابی بززگ تھے جن کا نام تھا صوفی محمد حسین، وہ مجھ سے فرمانے لگے کہ ایک بار میں شاہ عبدالحق مہاجر الہ آبادی کی خدمت میں حاضر ہوا اور عرض کیا کہ حدیث شریف میں تو آتا ہے کہ ”ہمارا مدینہ بھی جیسے ہے جیسے کہ بھیٹی لوہے کے میل کو نکال دیتی ہے ایسے ہی زمینِ مدینہ نابل کو اپنے سے نکال دیتی ہے۔“ حالانکہ مُرْتَد اور منافق بھی مدینہ پاک میں مر کر یہاں ہی دَفن ہو جاتے ہیں پھر اس حدیث کا مطلب کیا ہے؟ شاہ صاحب نے مجھے کان پکڑ کر نکلوا دیا! میں حیران تھا کہ مجھے کس تصور میں نکالا گیا! رات کو خواب میں دیکھا کہ مدینہ مُنَوَّرَہ کے قبرستان یعنی جَنَّتِ الْبَقِيعِ میں کھدائی ہو رہی ہے اور اُونٹوں پر باہر سے لاشیں آ رہی ہیں اور یہاں سے باہر جارہی ہیں میں ان لوگوں کے پاس گیا اور پوچھا کہ کیا کر رہے ہو؟ وہ بولے کہ ”جو نابل یہاں دَفن ہو گئے ہیں اُن کو باہر پہنچا رہے ہیں اور عُشَاقِ مَدِیْنَة كے ان لاشوں کو جو اور جگہ دَفن ہو گئی ہیں یہاں لا رہے ہیں۔“ دوسرے دن پھر شاہ صاحب کی خدمت میں حاضر ہوا، آپ نے مجھے دیکھتے ہی فرمایا کہ اب سمجھے! حدیث کا مطلب یہ ہے اور کل تم نے اَغیار (یعنی غیروں) میں اَسْرار (یعنی بھید) پوچھے تھے جس کی تمہیں سزا دی گئی تھی۔ (تفسیر نعیمی، 1/766) اللہ پاک کی اُن پر رَحْمَت ہو اور ان کے صَدَقے ہماری بے

حساب مغفرت ہو۔ اَمِیْن بِجَا لَا خَاتَمِ النَّبِیِّیْنَ صَلَّى اللّٰهُ عَلَیْہِ وَاٰلِہٖ وَسَلَّم

بَقِيعِ پَاك مِیْل عَطَّارِ دَفْنِ ہُو جَاے بَرَاے غَوْتِ وَرِضَا آز پَے ضِیَا یَارَب

(وسائلِ بخشش، ص 95)

صَلُّوْا عَلَی الْحَبِیْبِ ❀❀❀ صَلَّى اللّٰهُ عَلَی مُحَمَّدٍ

﴿14﴾ غزالی زماں اور مفتی احمد یار خاں پر سلطان دو جہاں صلی اللہ علیہ والہ وسلم کا احسان

ایک مرتبہ حضرت شیخ علاء الدین اَلْبُکْرَی الْمَدِیْنِی رَحْمَةُ اللّٰهِ عَلَیْہِ کے والد محترم حضرت شیخ علی حسین مدنی رَحْمَةُ اللّٰهِ عَلَیْہِ کے ہاں مدینہ طیبہ میں محفل میلاد منعقد ہوئی جو کہ پُر ذوق محفل تھی اور انوارِ نبوی خوب چمکے۔ محفل کے اختتام پر میرِ محفل نے تبرکاتِ جلیبی تقسیم کی اور فرمایا: آج رات میلاد کی جلیبی کھانے والے کو تاجدارِ رسالت، شہنشاہِ نبوت صلی اللہ علیہ والہ وسلم کی اِنْ شَاءَ اللّٰهُ زیارت ہوگی، کل عَلَی الصُّبْحِ بَعْدَ نَمَازِ فِجْرِ مَسْجِدِ النّبِوِی الشَّرِیْفِ میں ہر ایک اپنی کیفیتِ دیدار سنائے۔ حاجی غلام حسین مدنی مرحوم کا بیان ہے: اَلْحَمْدُ لِلّٰہ! میں نے بھی وہ جلیبی کھائی تھی، مجھے سرکارِ نامدار، مدینہ کے تاجدار صلی اللہ علیہ والہ وسلم کا دیدار نصیب ہوا، میں نے اس حال میں حضورِ پاک، صاحبِ لولاک صلی اللہ علیہ والہ وسلم کی زیارت کی کہ داہنی جانب بغل میں (غزالی زماں رازی ذوراں) حضرت قبلہ سید احمد سعید کاظمی شاہ صاحب (رَحْمَةُ اللّٰهِ عَلَیْہِ) ہیں اور دوسرے ہاتھ میں (حضرت) مفتی احمد یار خان (رَحْمَةُ اللّٰهِ عَلَیْہِ) کا ہاتھ پکڑ رکھا ہے۔ (انوارِ قطبِ مدینہ، ص 53) اللہ پاک کی اُن پر رحمت ہو اور ان کے

صدقے ہماری بے حساب مغفرت ہو۔ امین بجاہِ خاتمِ النبیین صلی اللہ علیہ والہ وسلم

دیدار کی بھیک کب بٹے گی مگلتا ہے امید وار آقا

(ذوقِ نعت، ص 66)

صَلُّوْا عَلَی الْحَبِیْبِ ﴿﴾ صَلَّی اللّٰهُ عَلَی مُحَمَّدٍ

﴿15﴾ علامہ کاظمی صاحب اور خارِ مدینہ

غزالی زماں حضرت علامہ سید احمد سعید کاظمی رَحْمَةُ اللّٰهِ عَلَیْہِ فرماتے ہیں: مدینہ بمنورہ کی پہلی حاضری کے موقع پر پاؤں میں ایک خار (یعنی کاٹا) چبھ گیا، جس سے سخت تکلیف ہو رہی تھی، نکالنے لگا تو اعلیٰ حضرت، امامِ اہل سنت، مجددِ دین و ملت مولانا شاہ امام احمد رضا خان

رحمۃ اللہ علیہ کی خارِ مدینہ سے محبتِ یاد آگئی تو میں وہیں رُک گیا اور پاؤں سے کانشانہ نکالا کئی دن کے بعد خود بخود دُزد رُک گیا۔“ (انوارِ قطبِ مدینہ، ص 53) اللہ پاک کی اُن پر رحمت ہو اور

ان کے صدقے ہماری بے حساب مغفرت ہو۔ امین بجاہِ خاتمِ النبیین صلی اللہ علیہ والہ وسلم اُن کی حرم کے خار کشیدہ ہیں کس لئے آنکھوں میں آئیں سر پہ رہیں دل میں گھر کریں (حدائقِ بخشش، ص 98)

خارِ صحرائے نبی! پاؤں سے کیا کام تجھے آمری جان مرے دل میں ہے رستہ تیرا (ذوقِ نعت، ص 25)

صَلُّوا عَلَی الْحَبِیْب ﷺ صَلَّى اللّٰهُ عَلَی مُحَمَّدٍ
﴿16﴾ بعدِ وصالِ اعلیٰ حضرت کی دربارِ مصطفیٰ میں حاضری

قطبِ مدینہ حضرت علامہ مولانا ضیاء الدین احمد قادری مدنی رحمۃ اللہ علیہ (سرکارِ اعلیٰ حضرت رحمۃ اللہ علیہ کی وفات کے بعد کا واقعہ بیان کرتے ہوئے) فرماتے ہیں: ایک مرتبہ مؤاوجہ شریف میں حاضری دینے کے لیے مسجدِ النبوی الشریف کے ”باب السلام“ سے اندر داخل ہوا تو دیکھا کہ اعلیٰ حضرت، عظیم البرکت، عظیم المرتبت، پروانہ شمعِ رسالت، مجددِ دین و ملت، حامی سنت، ماحی بدعت، عالم شریعت، پیرِ طریقت، باعثِ خیر و برکت، حضرت علامہ مولانا الحاج الحافظ القاری شاہ امام احمد رضا خان رحمۃ اللہ علیہ مؤاوجہ شریف کی طرف منہ کر کے کھڑے ہیں اور سلام پڑھ رہے ہیں۔ میں قریب گیا تو اعلیٰ حضرت رحمۃ اللہ علیہ میری نظروں سے غائب ہو گئے۔ میں مؤاوجہ شریف کی طرف چلا گیا اور صلوٰۃ و سلام کا نذرانہ پیش کر کے عرض کی: ”یا رسول اللہ! مجھے میرے شیخ (امام احمد رضا خان) کی زیارت سے محروم نہ رکھا جائے۔“ سیدھی قطبِ مدینہ رحمۃ اللہ علیہ فرماتے ہیں کہ میں نے مؤاوجہ شریف کی پابنتی (پا۔ ان۔ تی۔ یعنی قدیمین شریفین) کی طرف دیکھا تو اعلیٰ حضرت رحمۃ اللہ علیہ بیٹھے دکھائی دیئے، میں نے دوڑ کر اعلیٰ حضرت رحمۃ اللہ علیہ کی قدم بوسی کی اور زیارت سے

فیض یاب ہو۔ (انوارِ قطبِ مدینہ، ص 238 لخصاً) اللہ پاک کی اُن پر رحمت ہو اور ان کے صدقے

ہماری بے حساب مغفرت ہو۔ اَمِیْنِ بِجَاهِ خَاتَمِ النَّبِیِّیْنَ صَلَّى اللهُ عَلَيْهِ وَآلِهِ وَسَلَّمَ

غَمِ مُصْطَفًّى جِسِّ سَیْنِهِ مِیْنِیْ هِیْ کَہِیْنِیْ جِی رَہِیْ وَہِیْ مَدِیْنَةِ مِیْنِیْ ہِیْ

صَلُّوْا عَلَی الْحَبِیْبِ ❀❀❀ صَلَّى اللهُ عَلَی مُحَمَّدٍ

﴿17﴾ قطبِ مدینہ اور غریب زائرِ مدینہ

حضرت حکیم محمد موسیٰ امرتسری رحمۃ اللہ علیہ فرماتے ہیں: جن دنوں میں مدینہ منورہ میں حاضر تھا، سیدی قطبِ مدینہ حضرت مولانا ضیاء الدین احمد قادری مدنی رحمۃ اللہ علیہ کی خدمت میں بھی حاضری ہوتی۔ کھانے کے وقت ایک مفلوک الحال شخص آتا اور کھانا کھا کر چلا جاتا۔ میں نے ایک دن دل میں سوچا کہ یہ شخص خواہ مخواہ کھانے کے وقت آجاتا ہے اور حضرت کو تکلیف دیتا ہے! اسی دن جب محفل برخواست ہوئی سیدی قطبِ مدینہ رحمۃ اللہ علیہ نے فرمایا کہ حکیم محمد موسیٰ مجھ سے مل کر جانا۔ میں خدمت میں حاضر ہوا تو فرمایا: حکیم صاحب! یہ جو غریب الحال شخص ہر روز کھانا کھانے کے لیے آتا ہے، یہ پاکستان کے شہر لائل پور (فیصل آباد) میں ایک مل میں معمولی ملازم ہے، اسے ہر سال شہنشاہِ بخروبر، مدینہ کے تاجور صلی اللہ علیہ وآلہ وسلم کے روضہ انور کی زیارت نصیب ہوتی ہے، بڑا خوش بخت ہے اور مدینہ منورہ کا زائر ہے میں اس لیے اس کو کھانا کھاتا ہوں۔ (انوارِ قطبِ مدینہ، ص 277 لخصاً)

اللہ پاک کی اُن پر رحمت ہو اور ان کے صدقے ہماری بے حساب مغفرت ہو۔

اَمِیْنِ بِجَاهِ خَاتَمِ النَّبِیِّیْنَ صَلَّى اللهُ عَلَيْهِ وَآلِهِ وَسَلَّمَ

تھکا ماندہ وہ ہے جو پاؤں اپنے توڑ کر بیٹھا وہی پہنچا ہوا بھبرا جو پہنچا توئے جاناں میں

(ذوقِ نعت، ص 191)

صَلُّوْا عَلَی الْحَبِیْبِ ❀❀❀ صَلَّى اللهُ عَلَی مُحَمَّدٍ

ہفتہ وار رسالہ مطالعہ

الحمد لله! امیر اہل سنت بانی دعوت اسلامی حضرت علامہ مولانا محمد الیاس
عظا رفادری رضوی دامت بركاتہم العالیہ / خلیفہ امیر اہل سنت الحاج ابو انسید عبید
رضادہ فی مدظلہ العالی کی جانب سے ہر ہفتے ایک رسالہ پڑھنے کی ترغیب دی جاتی
ہے۔ ماشاء اللہ انکریم! لاکھوں اسلامی بھائی اور اسلامی بہنیں یہ رسالہ پڑھ یا
سُن کر امیر اہل سنت / خلیفہ امیر اہل سنت کی دُعاؤں سے حصہ پاتے ہیں۔ یہ
رسالہ Audio میں دعوت اسلامی کی ویب سائٹ www.Dawateislami.net

یا Read and listen Islamic book

اپنی کیشن سے فری ڈاؤن لوڈ کیا جاسکتا ہے۔ ثواب کی نیت سے سے
خود بھی پڑھیں اور اپنے مرحومین کے ایصالِ ثواب کے لئے تقسیم کریں۔

(شعبہ ہفتہ وار رسالہ مطالعہ)



فیضان مدینہ، محلہ سوداگران، پرانی سبزی منڈی کراچی

UAN +92 21 111 25 26 92 0313-1139278

www.maktabatulmadinah.com / www.dawateislami.net

feedback@maktabatulmadinah.com / ilmla@dawateislami.net